

प्रेषक,

एला0 फैनई

अपर सचिव

उत्तरांचल शासन,

सेवा में

प्रमुख वन संरक्षक

उत्तरांचल, नैनीताल,

वन एवं पर्यावरण अनुभाग-1

देहरादून: दिनांक 04 अगस्त, 2004

विषय:- वन विभाग के विभिन्न सेवा संवर्गों के विभिन्न पदों पर पुनरीक्षित वेतनमान/व्यवस्था की स्वीकृति.

महोदय,

उपर्युक्त विषय पर मुझे यह कहने का निदेश हुआ है कि इस शासनादेश के संलग्नक के स्तम्भ-2 में उल्लिखित पदनामों की स्तम्भ-3 में उल्लिखित संख्या एवं स्तम्भ-4 में उल्लिखित वेतनमानों के स्थान पर स्तम्भ-5 के अनुसार पदनाम, स्तम्भ-6 के अनुसार पदों की संख्या हेतु स्तम्भ-7 के अनुसार वेतनमानों को स्तम्भ-8 में उल्लिखित शर्तों एवं प्रतिबन्धों के अधीन दिनांक 06 नवम्बर, 2003 से प्रतिस्थापित/पुनरीक्षित किए जाने की श्री राज्यपाल महोदय सहर्ष स्वीकृति प्रदान करते हैं।

2. उक्त के सम्बन्ध में मुझे यह भी कहने का निदेश हुआ है कि शासनादेश के संलग्नक के कम संख्या-3 पर उल्लिखित सर्वेयर (अनर्ह) के पदों के संवर्ग को इस शासनादेश के निर्गत होने की तिथि से मृत संवर्ग घोषित किया जाता है, उक्त पदों पर कार्यरत वर्तमान पदधारकों के पदोन्नत/संवर्गान्वृत्ति/अन्य कारणों से पद रिक्त होने पर ये पद स्वतः ही समाप्त माने जायेंगे।

3. वन विभाग के फील्ड कर्मचारियों को प्रोन्नति हेतु विभाग द्वारा निर्धारित प्रशिक्षण प्राप्त किया जाना आवश्यक होगा, सफलतापूर्वक प्रशिक्षण पूर्ण न किए जाने तक वेतनवृद्धि/स्थाईकरण आदि का लाभ अनुमन्य नहीं होगा।

4. फॉरेस्टर के पद की सीधी भर्ती हेतु अर्हता इन्टरमीडिएट कृषि/विज्ञान निर्धारित की जाती है जिसका समावेश नियमावली में प्राथमिकता के आधार पर सुनिश्चित किया जायेगा, इसी प्रकार सर्वेयर विशेषज्ञ/सर्वेयर के पदों की अर्हता एवं भर्ती की विधि, अन्य विभागों के सर्वेयर के समान करते हुए यथा शीघ्र सेवा नियमावली में समावेश किया जायेगा।

5. उक्तानुसार संशोधित/उच्चकृत वेतनमानों में वर्तमान पदधारकों का वेतन निर्धारण वित्तीय नियम संग्रह खण्ड-2 के भाग-2 से 4 के मूल नियम-22 के नीचे अंकित सम्परीक्षा अनुदेश-4 के अनुसार किया जायेगा, यदि किसी कर्मचारी/अधिकारी का वेतन निर्धारण उनके द्वारा पूर्व आहरित वेतन से निम्न स्तर पर होता है तो अन्तर की धनराशि उसे वैयक्तिक रूप से अनुमन्य कराते हुए उसका पूर्व वेतन संरक्षित किया जायेगा, वैयक्तिक वेतन की धनराशि का समायोजन अग्रणी वेतनवृद्धि में कर दिया जायेगा।

6. उपर्युक्तानुसार सम्बन्धित पदधारक को मूल नियम-23 (1) के अन्तर्गत विकल्प का भी अधिकार होगा, अर्थात् यह इस शासनादेश के निर्गत होने की तिथि अथवा वर्तमान वेतनमान में किसी अनुवर्ती/वेतनवृद्धि की तिथि से संशोधित वेतनमान का विकल्प दे सकता है, विकल्प देने की तिथि इस शासनादेश के निर्गत होने की तिथि से 90 दिन होगी और इस अवधि के अन्तर्गत विकल्प न देने की दशा में यह मान लिया जायेगा कि पात्र कर्मचारी/अधिकारी द्वारा शासनादेश निर्गमन की तिथि से विकल्प दिया गया है।

7. वन रक्षक सम्बन्धी प्रकरणों पर अलग से विचार किया जा रहा है, अतः वन रक्षक को दिनांक 01.01.96 से लागू वेतन व्यवस्था के अनुसार ही 14 वर्ष की सेवा पर रू० 3050-4590 तथा 24 वर्ष की सेवा पर रू० 4000-6000 का समयमान वेतनमान पूर्ववत् तब तक लागू रहेगा जब तक कि इस विषय पर अन्तिम निर्णय नहीं हो जाता है.

8. उक्त शासनादेश वित्त विभाग के अशासकीय संख्या-869/वित्त अनु०-3/2004, दिनांक 04 अगस्त, 2004 में प्राप्त उनकी सहमति से निर्गत किए जा रहे हैं.

संलग्नक-यथोपरि.

भवदीय

(एस० फैनई)

अपर सचिव

संख्या-1173 (1)/दस-1-2004, तद्दिनांकित.

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, ओबराय मोटर्स बिल्डिंग, सहारनपुर रोड, माजरा, देहरादून.
2. समस्त कोषाधिकारी, उत्तरांचल.
3. वरिष्ठ तकनीकी निदेशक, एन.आई.सी. उत्तरांचल, देहरादून.
4. वित्त अनुभाग-3, उत्तरांचल शासन.
5. गार्ड फाईल (ए).

(एस० फैनई)

अपर सचिव

वर्तमान व्यवस्था				पुनरीक्षित व्यवस्था			
क.सं.	पद नाम	पदों की संख्या	दिनांक 01.01.96 से सामान्य पुनरीक्षित वेतनमान (रुपये में)	पद नाम	पदों की संख्या	संशोधित वेतनमान (रुपये में)	अन्य शर्तें
1	2	3	4	5	6	7	8
1.	फॉरेस्टर	1710	3050-4590	फॉरेस्टर	1710	4000-6000	सीधी भर्ती हेतु शैक्षिक योग्यता इन्टरमीडिएट कृषि/विज्ञान
2.	डिप्टी रेंजर	262	4000-6000	डिप्टी रेंजर	262	5000-8000	-
3.	सर्वेयर (अनर्ह)	02	3050-4590	सर्वेयर (अनर्ह)	02	3050-4590	मृत संवर्ग घोषित किया जाता है. पद धारकों की पदोन्नति/सेवा निवृत्ति/अन्य कारणों से रिक्त होने वाले पद स्वतः समाप्त समझे जायेंगे.
4.	सर्व विशेषज्ञ/सर्वेयर	44	4500-7000	सर्वेयर	44	4000-6000	वर्तमान पद धारकों को रु० 4500-7000 का वेतनमान वैयक्तिक रूप से देय होगा तथा पद का वेतनमान रु० 4000-6000 होगा. शैक्षिक योग्यता तथा भर्ती की विधि वही निर्धारित होगी जो अन्य विभागों में सर्वेयर की है.

04/8/04
(एल० फैनई)
अपर सचिव